

20081432920

СОБРАНИЕ НА РЕПУБЛИКА МАКЕДОНИЈА

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З

ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ГРАДЕЖНОТО ЗЕМЈИШТЕ

Се прогласува Законот за изменување и дополнување на Законот за градежното земјиште,

што Собранието на Република Македонија го донесе на седницата одржана на 10 ноември 2008 година.

Бр. 07-4936/1
10 ноември 2008 година
Скопје

Претседател
на Република Македонија,
Бранко Црвенковски, с.р.

Претседател
на Собранието на Република
Македонија,
Трајко Вељаноски, с.р.

ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ГРАДЕЖНОТО ЗЕМЈИШТЕ

Член 1

Во Законот за градежното земјиште („Службен весник на Република Македонија“ број 82/2008), во членот 14 ставот 5 се менува и гласи:

„Средствата од отуѓувањето и од закупнината на градежното земјиште сопственост на Република Македонија се уплатуваат на посебна сметка во рамките на трезорската сметка. Приходите од овие средства се распределуваат во сооднос 20% за Република Македонија и 80% за општините и општините од подрачјето на градот Скопје, во зависност од местоположбата на градежното земјиште кое е предмет на отуѓување, односно давање под закуп.“

По ставот 5 се додава нов став 6, кој гласи:

„Средствата од ставот 5 кои се распределуваат меѓу општините од подрачјето на градот Скопје и градот Скопје, се распределуваат во сооднос 50% за општината од подрачјето на градот Скопје, а 50% за градот Скопје.“

Член 2

По членот 14 се додава нов член 14-а, кој гласи:

„Член 14-а

Градежното земјиште сопственост на Република Македонија при отуѓувањето и давањето под закуп се плаќа со денари.

Обврзници издадени од страна на Република Македонија за исплата на депонирани девизни влогови на граѓаните по кои гарант е Република Македонија и обврзници од денационализацијата, можат да се користат за плаќање на градежното земјиште при отуѓувањето во висина од 20% од вкупниот износ, а останатите 80% се плаќаат на посебна сметка во рамките на трезорската сметка."

Член 3

По членот 55 се додава нов член 55-а, кој гласи:

„Член 55-а

Започнатите постапки за отуѓување и давање под закуп на градежно земјиште сопственост на Република Македонија до влегувањето во сила на овој закон, ќе се завршат согласно со прописите за градежно земјиште што важеле до денот на влегувањето во сила на овој закон."

Член 4

Средствата од отуѓувањето и давањето под закуп на градежно земјиште сопственост на Република Македонија што ќе се остварат од постапките започнати согласно со Законот за градежното земјиште („Службен весник на Република Македонија" број 82/2008), се распределуваат на начин утврден со членот 14 став 5 од Законот за градежното земјиште („Службен весник на Република Македонија" број 82/2008).

Член 5

Овој закон влегува во сила наредниот ден од денот на објавувањето во „Службен весник на Република Македонија“.